

संत गाडगेबाबा निर्वाणभूमी, वलगांव, ता. व. जि.  
अमरावती येथे येथे मुलभूत सुविधा निर्माण  
करण्याचा विकास आराखडा  
स्वीय प्रपंजी खात्यास मुदतवाढ देणेबाबत...

**महाराष्ट्र शासन  
नियोजन विभाग**

**शासन निर्णय क्रमांक: तीक्षेवि-२०१३/प्र.क्र.३४/१४४४**

हुतात्मा राजगुरु चौक, मादाम कामा रोड

मंत्रालय, मुंबई-४०० ०३२,

तारीख: ९ फेब्रुवारी, २०१५

**वाचा -**

- १) शासन निर्णय क्रमांक: तीक्षेवि-२०१२/प्र.क्र.७७/का.१४४४ दि. २२ ऑक्टोबर, २०१२
- २) शासन निर्णय क्रमांक: तीक्षेवि-२०१३/प्र.क्र.३४/का.१४४४ दि. १ ऑगस्ट, २०१३.

**प्रस्तावना -**

संत गाडगेबाबा निर्वाणभूमी वलगांव, ता.जि.अमरावती येथे मुलभूत सुविधा निर्माण करण्यासाठी उपरोक्त शासन निर्णय क्र.१ अन्वये, ₹ ३७८६.८४ लक्षच्या विकास आराखड्यास प्रशासकीय मान्यता देण्यात आली आहे. सदर आराखडा १२ व्या पंचवार्षिक योजना कालावधीत पूर्ण करावयाचा आहे. त्याकरिता शासन निर्णय क्र.२ अन्वये विभागीय आयुक्त, अमरावती यांच्या नांवे स्वीय प्रपंजी खाते उघडण्यास मान्यता देण्यात आली आहे. स्वीय प्रपंजी खात्यामधील अखर्चित रक्कम प्रत्यार्पित न करता पुढील आर्थिक वर्षात खर्च करण्यास्तव स्वीय प्रपंजी खात्यास मुदतवाढ देण्याबाबत विभागीय आयुक्त, अमरावती यांनी केलेल्या विनंतीस मान्यता देण्याची बाब शासनाच्या विचाराधीन होती.

**शासन निर्णय**

संत गाडगेबाबा निर्वाणभूमी वलगांव, ता.जि.अमरावती विकास आराखडा विहित कालावधीत पूर्ण करण्याकरिता विभागीय आयुक्त, अमरावती यांच्या नांवे उघडण्यात आलेले स्वीय प्रपंजी खाते दिनांक ३१.०३.२०१५ पर्यंत पुढे चालू ठेवण्यास तसेच स्वीय प्रपंजी खात्यामधील अखर्चित रक्कम आर्थिक वर्ष सन २०१४-१५ मध्ये आराखड्यांतर्गत मूलभूत सुविधा निर्माण करण्यासाठी खर्च करण्यास शासन मान्यता देण्यात येत आहे. कार्यक्रमासाठी स्वीय प्रपंजी खाते वापरताना खालील बाबींचे काटेकोरपणे पालन करण्यात यावे:-

- १) या स्वीय प्रपंजी खात्याचे नियमित लेखापरिक्षण अनिवार्य आहे.
- २) या तीर्थक्षेत्र विकास आराखड्यातील कामांव्यतिरिक्त अन्य महसूली जमा / खर्च या स्वीय प्रपंजी खात्यात जमा करता येणार नाही.
- ३) या खात्यातील रकमांचा / शिलकी रकमांचा ताळमेळ घालून दर त्रैमासिक आढावा घेण्याची जबाबदारी संबंधित प्रशासक म्हणून विभागीय आयुक्तांची राहिल.
- ४) महाराष्ट्र कोषागार नियम-२८ नुसार देयके सादर करावीत आणि खातेबदलाद्वारे (transfer credit) या खात्यातून रक्कम जमा काढण्यात याव्यात.

- ५) महाराष्ट्र कोषागार नियमातील नियम ४९५ नुसार स्वीय प्रपंजी खाते उघडण्यास दिलेल्या मान्यतेस अनुसरून या कार्यक्रमासाठी होणारा खर्च राज्याच्या एकत्रित निधीतून होणार असल्याने दरवर्षी ३१ मार्च रोजी निरंक शिल्लक म्हणून खाते बंद करण्यात यावे. जर दि. ३१ मार्च रोजी शिल्लक असल्यास दरवर्षी निधी नियमित करण्याचा प्रस्ताव विहीत प्रपत्रातून १५ मे पूर्वी महालेखापाल कार्यालयास सादर करण्यात यावा.
- ६) महाराष्ट्र कोषागाराचे लेखा व कोषागार विषयक सर्व नियम लागू रहातील.

२. सदर शासन निर्णय, वित्त विभागाच्या अनौपचारिक संदर्भ क्रमांक २१७/कोषा प्र-५ दिनांक २९ डिसेंबर, २०१४ अन्वये तसेच महालेखापाल कार्यालयाच्या अनौपचारिक संदर्भ क्रमांक TM/Ch.२/UOR/Planning Department/२०१४-१५/१२०६, दिनांक ३ फेब्रुवारी, २०१५ अन्वये प्राप्त झालेल्या सहमतीने निर्गमित करण्यात येत आहे.

सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१५०२०९१५४१२८४४१६ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

मु.नि.धुरी  
उप सचिव

प्रत,

१. महालेखापाल (लेखा व अनुज्ञेयता / लेखा परीक्षा), महाराष्ट्र-१, मुंबई.
२. महालेखापाल (लेखा व अनुज्ञेयता / लेखा परीक्षा), महाराष्ट्र-२, नागपूर.
३. विभागीय आयुक्त, अमरावती विभाग, अमरावती.
४. जिल्हाधिकारी, अमरावती.
५. जिल्हा कोषागार अधिकारी, अमरावती.
६. वित्त विभाग (व्यय-८)/(अर्थ-१६)/(कोषा.प्र.-५), मंत्रालय, मुंबई.
७. नियोजन विभाग, का.१४२४, मंत्रालय, मुंबई.
८. निवड नस्ती/का-१४४४, मंत्रालय, मुंबई.

-----